

॥ ఓం నమో వేంకటేశాయ ॥

26.01.2023 - గురువారము ( 25 వ రోజు )

# గురు ఓం పురోణం

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం ।  
తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం ।  
భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః ।  
క్రతుకుసుమః మోక్షఫలః మధుసూదన పాదపో జయతి ॥

∴ గురుఁ పురోణం పువచనం ∴

శ్రీ ఇంద్రుగంటి సత్యకిషోర్ శొబ్ది గాలిచే ప్రారంభం

శ్లోక పారాయణం :- శ్రీ రెడ్డి కువారస్వామి గాలిచే ప్రారంభం

॥ విత్తు స్తోత్రమ్ ॥

॥ అథ, శ్రీగురుడే మహాపురాణే, ఆచారశాస్త్రే, రుచికృత, సిత్యస్తోత్రం ॥

॥ రుచిరులొచ ॥

పితృన్నమస్యే నివసంతి సాక్షాత్ యే దేవలోకే2ధ మహీతలే వా ।

తథాంతరిక్షే చ సురారిపూజ్యాః తే వై ప్రతీచ్ఛంతు మయోపనీతం ॥

॥ 89-27 ॥

పితృన్నమస్యే పరమార్థభూతాః యే వై విమానే నివసంత్యమూర్తాః ।

యజంతి యానస్తమలైర్మనోభిః యోగీశ్వరాః క్లేశవిముక్తిహేతూన్ ॥

॥ 89-28 ॥

పితృన్నమస్యే దివి యే చ మూర్తాః స్వధాభుజః కామ్యఫలాభిసంధౌ ।  
ప్రదానశక్తాస్కలేప్పితానాం విముక్తిదా యే2నభిసంహితేషు ॥ 89-29 ॥

తృప్యంతు తే2స్మిన్ పితరస్సమస్తాః ఇచ్ఛావతాం యే ప్రదిశంతి కామాన్ ।  
సురత్వమింద్రత్వమితో2ధికం వా గజాశ్వరత్నాని మహాగృహాణి ॥ 89-30 ॥

సోమస్య యే రశ్మిషు యే2ర్కబింబే శుక్లే విమానే చ సదా వసంతి ।  
తృప్యంతు తే2స్మిన్ పితరో2న్నతోయైః గంధాదినా పుష్టిమితో వ్రజంతు ॥ 89-31 ॥

యేషాం హుతే2గ్నా హవిషా చ తృప్తిః యే భుంజతే విప్రశరీరసంస్థాః ।  
యే పిండదానేన ముదం ప్రయాంతి తృప్యంతు తే2స్మిన్పితరో2న్నతోయైః ॥ 89-32 ॥

యే ఖడ్గమాంసేన సురైరభీష్టైః కృష్ణైస్తిలైర్దివ్య మనోహరైశ్చ ।  
కాలేన శాకేన మహర్షివర్యైః సంప్రీణితాస్తే ముదమత్ర యాంతు ॥ 89-33 ॥

కవ్యాన్యశేషాణి చ యాన్యభీష్టాని అతీవ తేషాం మమ పూజితానాం ।  
తేషాం చ సాన్నిధ్యమిహాస్తు పుష్పగంధాంబుభోజ్యేషు మయా కృతేషు ॥ 89-34 ॥

దినేదినే యే ప్రతిగృహ్లాతే2ర్చాం మాసాంతపూజ్యా భువి యే2ష్టకాసు ।  
యే వత్సరాంతే2భ్యుదయే చ పూజ్యాః ప్రయాంతు తే మే పితరో2త్ర తుష్టిం ॥ 89-35 ॥

పూజ్యా ద్విజానాం కుముదేందుభాసః యే క్షత్రియాణాం జ్వలనార్కవర్ణాః ।  
తథా విశాం యే కనకావదాతాః నీలీప్రభాశ్శూద్రజనస్య యే చ ॥ 89-36 ॥

తే2స్మిన్ సమస్తా మమ పుష్పగంధధూపాంబుభోజ్యాది నివేదనేన ।  
తథాగ్నిహోమేన చ యాంతి తృప్తిం సదా పితృభ్యః ప్రణతో2స్మి తేభ్యః ॥ 89-37 ॥

యే దేవపూర్వాణ్యభిత్పిహేతోః అశ్వంతి కవ్యాని శుభాహృతాని ।  
తృప్తాశ్చ యే భూతిస్సృజో భవంతి తృప్యంతు తే2స్మిన్ప్రణతో2స్మి తేభ్యః ॥ 89-38 ॥

రక్షాంసి భూతాన్యసురాంస్తథోగ్రాన్ నిర్నాశయంతు త్వశివం ప్రజానాం ।  
ఆద్యాః సురాణామమరేశపూజ్యాః తృప్యంతు తే2స్మిన్ప్రణతో2స్మితేభ్యః ॥ 89-39 ॥

॥ ఇతి, శ్రీగారుడే మహాపురాణే, ఆచారణ్యే, రుచికృత, పితృస్తోత్ర, త్రయోదశ స్లోకాః ॥

॥ శ్రీ గీతాస్రూతి: ॥

ఆపదం నరకం ఘోరం గీతాధ్యాయీ న పశ్యతి ।  
నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥

సర్వోపనిషదోగావః, దోగ్ధా గోపాలనందనః ।  
పార్థో వత్సస్సుధీర్భోక్తా, దుగ్ధం గీతామృతం మహత్ ॥

---

॥ అథ, శ్రీమద్భగవద్గీతాసు, ఉపనిషత్సు, బ్రహ్మవిద్యాయం, యోగశాస్త్రే,  
శ్రీకృష్ణార్జున సంవాదే, విభవతి యోగే, చతుర్థోధ్యాయే, శ్లోకాః ॥

॥ శ్రీ భగవంతులైః ॥

అక్షరాణామకారో2స్మి ద్వంద్వః సామాసికస్య చ ।  
అహమేవాక్షయః కాలః ధాతాహం విశ్వతోముఖః ॥

॥ 10-33 ॥

మృత్యుస్సర్వహరశ్చాహమ్ ఉద్భవశ్చ భవిష్యతాం ।  
కీర్తిశ్రీర్వాక్య నారీణాం స్మృతిర్మేధా ధృతిః క్షమా ॥

॥ 10-34 ॥

బృహత్సామ తథా సామ్నాం గాయత్రీ ఛందసామహం ।  
మాసానాం మార్గశీర్షో2హమ్ ఋతూనాం కుసుమాకరః ॥

॥ 10-35 ॥

ద్యూతం ఛలయతామస్మి తేజస్తేజస్వినామహం ।  
జయో-స్మి వ్యవసాయో2స్మి సత్త్వం సత్త్వవతామహం ॥

॥ 10-36 ॥

వృష్ణీనాం వాసుదేవో2స్మి పాండవానాం ధనంజయః ।  
మునీనామప్యహం వ్యాసః కవీనాముశనా కవిః ॥

॥ 10-37 ॥

దండో దమయతామస్మి నీతిరస్మి జిగీషతాం ।  
మౌనం చైవాస్మి గుహ్యోనాం జ్ఞానం జ్ఞానవతామహం ॥

॥ 10-38 ॥

యచ్ఛాపి సర్వభూతానాం బీజం తదహమర్జున ।  
న తదస్తి వినా యత్ స్యాత్ మయా భూతం చరాచరం ॥

॥ 10-39 ॥

నాంతో2స్తి మమ దివ్యానాం విభూతీనాం పరంతప ।

ఏష తూద్దేశతః ప్రోక్తః విభూతేర్విస్తరో మయా ॥

॥ 10-40 ॥

యద్యద్విభూతిమత్సత్త్వం శ్రీమదూర్జితమేవ వా ।

తత్తదేవావగచ్ఛ త్వం మమ తేజో2ంశసంభవం ॥

॥ 10-41 ॥

అథవా బహునైతేన కిం జ్ఞాతేన తవార్జున ।

విష్టభ్యాహమిదం కృత్స్నమ్ ఏకాంశేన స్థితో జగత్ ॥

॥ 10-42 ॥

॥ ఇతి, శ్రీమద్భగవద్గీతోసు, ఉపనిషత్సు, బ్రహ్మవిద్యాయం, యోగశాస్త్రే,  
శ్రీకృష్ణార్జున సంవాదే, విభూతి యోగే, చశవోద్వయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమో2స్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకజ్ఞేషు ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయే2ర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

౞ ౞ ౞ ౞ ౞

౞ ౞ ౞

౞